

25th March 1963]

பொதுமக்களுக்கு அக்கஷ்டம் தெரிவதில்லை. அதற்கு சம்மதம் கொடுத்து விற்கிறார்கள். அப்படி மாற்றிய பிறகு அங்கு தொழிற்சாலை ஆரம்பித்தவுடன் மீண்டும் இடைக்கால இருக்கிறதென்று மனு செய்கிறார்கள். ஆகவே குடியிருப்பு அல்லாத பிராந்தியமாக மாற்றும்போது தீர ஆலோசித்து மாறுதல் செய்யப்படுமா?

கனம் திருமதி ஜோதி வெங்கடாசலம் : தீர ஆலோசனை செய்துதான் செய்கிறார்கள்.

கனம் சபாநாயகர் : தீர ஆலோசித்தாலும்கூட திருப்பியும் வருவார்கள்.

### போலீசாருக்கு வீடுகள்

\* 358 கேள்வி.—திரு. இராம. அரங்கண்ணல் : கனம் நிதி அமைச்சர் தயவுசெய்து கீழ்க்கண்ட கேள்விக்கு பதிலளிப்பாரா—

சென்னை நகர பஸ் ஸ்டாண்டு சமீபமுள்ள இடத்தில் போலீசாருக்கு வீடு கட்டப்படுவதற்காகச் செய்யப்பட்ட ஏற்பாடுகள் எந்த நிலையில் உள்ளன?

கனம் திரு. எம். பக்தவத்சலம் : கட்டிட வேலை முடிந்து, பூச்சு வேலையும் தளவரிசை வேலையும் நடந்து வருகின்றன. 1963 ஏப்ரல் மாதத்திற்குள் வேலை பூர்த்தியடையலாம்.

The building work is completed and the work relating to plastering and flooring, etc., is in progress. The work is expected to be completed by about April 1963.

திரு. இராம. அரங்கண்ணல் : சட்டக் கல்லூரியின் எதிரில் இருந்த போலீஸ் ஸ்டேஷன் இடிக்கப்பட்டு அங்கு 30 லட்சம் ரூபாய் செலவில் 5 மாடிக் கதர் எம்போரியம் வைக்கப்படுவது உண்மையா? அங்கு கட்டப் பட இருந்த போலீஸ் கவார்ட்பேர்ஸ்க்காக பக்கத்தில் பஸ் ஸ்டாண்ட் அருகிலிருந்த 50 குடிசைகள் அகற்றப்பட்டு அங்கு இப்போது போலீஸ் வீடுகள் கட்டப்படுவது உண்மையா?

கனம் திரு. எம். பக்தவத்சலம் : கதர் எம்போரியம் கட்டப்படுவதற்கு ஏற்பாடு செய்யப்பட்டிருப்பது உண்மைதான். ஆனால் அதை உத்தேசித்து குடிசை போட்டிருப்பவர்களை வெளியேற்றுகிறார்கள் என்று சொல்வது சரி அல்ல. குடிசை வாழ்வோர் இடங்கள் சுகாதாரமாக இருக்கவேண்டும், சீரிய வகையில் இடம் அளிக்கவேண்டும். மாற்ற வேண்டிய அவசியம் இருந்தால் மாற்ற வேண்டும். எந்தெந்த இடங்களில் எந்தெந்த கட்டடங்கள் கட்டவேண்டுமோ அதை எல்லாம் பரிசீலனை செய்து கட்டப்படுகிறது. ஏற்கனவே அங்கு குடியிருப்பு வசதியில்லை. இப்போது குடியிருப்பு வசதி செய்ய ஏற்பாடுகள் செய்யப்பட்டிருக்கிறது.

புலவர் கா. கோவிந்தன் : ப்ராடீவ் பஸ் ஸ்டாண்ட் மிகவும் நெருக்கடியாக இருக்கிறது என்பது அரசாங்கத்திற்குத் தெரியுமா? அதை அடுத்திருக்கிற இடங்களில் விஸ்தரிப்பதற்கு அரசாங்கம் முன்வருமா?

கனம் திரு. எம். பக்தவத்சலம் : கவனித்து நடவடிக்கைகள் எடுத்துக் கொள்ளப்படுகின்றன.

\* 359 கேள்வி.—திரு. கு. கோபால கவுண்டர் : கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செஞ்சி தாலுகா, சத்தியமங்கலம் கிராமத்தில் போலீஸ்காரர்களுக்கு வீடு கட்டும் திட்டம் எப்பொழுது ஆரம்பிக்கப்படும்?

(இ) காலதாமதமாவதற்கு காரணம் என்ன?

கனம் திரு. எம். பக்தவத்சலம் : (அ) சத்தியமங்கலம் கிராமத்தில் போலீஸ்காரர்களுக்கு வீடு கட்டும் திட்டம் தேசிய நெருக்கடி காரணமாக ஒத்திவைக்கப்பட்டுள்ளது.

(இ) இக் கேள்விக்கு இடமில்லை.

[25th March 1963]

(a) The construction of quarters for police subordinate staff at Sathiamangalam has been deferred due to National Emergency.

(b) Does not arise.

**சண்ணாம்புக் கற்கள் (திண்டிவனம் வட்டம்)**

\* 360 கேள்வி.—**திரு. எ. கோ. பாலகிருஷ்ணன்** : கனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திண்டிவனம் வட்டத்தில், கடப்பேரி குப்பம் கிராமத்தில் சண்ணாம்புக் கற்கள் அதிக அளவில் உள்ளதா?

(இ) ஆம் எனில், அங்கு ஒரு சிமிண்ட் தொழிற்சாலை ஏற்படுத்த உத்தேசமுண்டா?

**கனம் திரு. ஆர். வெங்கட்டராமன்** : (அ) தென் ஆற்காடு ஜில்லாவில் கடப்பேரி குப்பத்திலும் அதன் சுற்றுப்புற கிராமங்களிலும் சண்ணாம்புக் கற்கள் கிடைக்கின்றன. ஆனால் அவற்றில் சுமார் 3½ மிலியன் டன் கற்கள்தான் சிமெண்ட் தயாரிப்பதற்கு, தகுதிவாய்ந்தவையாக இருப்பதாக மதிப்பிடப்பட்டிருக்கிறது. மற்றவை மட்ட கத்தைச் சேர்ந்தவையாகும்.

(இ) இங்கு கிடைக்கும் சண்ணாம்புக்கல் ஒரு சிறிய சிமெண்ட் தொழிற்சாலைக்குக்கூட போதுமானதாக இல்லை.

**தொழில்கள் (கிழக்கு இராமநாதபுரம் மாவட்டம்)**

\* 361 கேள்வி.—**திரு. கரு. சேமைச்சாமி** : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கிழக்கு இராமநாதபுரம் பகுதியில் தொழில் முன்னேற்றத்துக்காக தனிசலுகை காட்டப்படுகிறதா?

(இ) ஆம் என்றால், சலுகைகள் யாவை?

(உ) அதன்படி ஆரம்பிக்கப்பட்ட தொழில்கள் யாவை?

**THE HON. SRI R. VENKATARAMAN** : (a) Yes.

(b) & (c) Licences have been issued for the establishment of four Spinning Mills in the Private Sector, one each at Manamadurai, Paramakudi, Tiruvadanaï and Ramanathapuram with 12,000 spindles each. To provide employment to the loomless weavers, the Government have also sanctioned assistance by way of loans and grants for setting up of Industrial Co-operatives, one each at Aruppukkottai, Paramakudi and Karaikudi.

**திரு. கே. ஏ. மதியழகன்** : சிவகங்கையில் தொடங்கப்பட இருக்கும் தொழில்பேட்டை எப்போது ஆரம்பிக்கப்படும்?

**கனம் திரு. ஆர். வெங்கட்டராமன்** : இப்போதுதான் சாங்க்ஷன் செய்திருக்கிறார்கள்.

**திரு. கரு. சேமைச்சாமி** : ராமேஸ்வரத்தில் சங்கு குளிப்பு வேலை ஆரம்பமாகி ஆயிரக்கணக்கான தொழிலாளர்கள் வேலை செய்கிறார்கள். அங்கு எடுக்கப்படுகிற சங்கு கல்கத்தால் உள்ள தொழிற்சாலைக்கு அனுப்பப்பட்டு அங்கு லேயர்கள், மோதிரங்கள் செய்யப்பட்டு அவற்றிற்கு உள் நாட்டிலும் வெளிநாடுகளிலும் கிராக்கி இருக்கின்றன. ஆகவே ராமேஸ்வரத்தில் ஒரு தொழிற்சாலை ஏற்படுத்த அரசாங்கம் முயற்சிக்குமா?

**கனம் திரு. ஆர். வெங்கட்டராமன்** : யாராவது முன்வந்தால் அதற்கு வேண்டிய உதவியை சர்க்கார் கொடுக்கும்.